
Shri Rukmini Sahasranama Stotram

श्रीरुक्मिणीसहस्रनामस्तोत्रम्

Document Information



Text title : Rukmini Sahasranama Stotram

File name : rukmiNIsahasranAmastotram.itx

Category : sahasranAma, devii, stotra, devI

Location : doc_devii

Proofread by : Saritha Sangameswaran, PSA Easwaran

Description-comments : See corresponding nAmAvalI

Acknowledge-Permission: Shri Rukminidevi Mandir, Shrikshetra Pandharpur

Latest update : July 7, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 9, 2022

sanskritdocuments.org

ಶ್ರೀರುಕ್ಮಿಣೀಸಹಸ್ರನಾಮಸ್ತೋತ್ರಂ



ಅಥ ಶ್ರೀರುಕ್ಮಿಣೀಸಹಸ್ರನಾಮಸ್ತೋತ್ರಂ .
ಓಂ ನಮೋ ಭಗವತೇ ವಾಸುದೇವಾಯ .
ಓಂ ಶ್ರೀಗಣೇಶಾಯ ನಮಃ .
ಸೂತ ಉವಾಚ .
ಶೃಣು ಶೌನಕ ಮದ್ವಾಕ್ಯಮಾಶ್ಚಯಂ ದ್ವಾರಕಾಮಗಾತ್ .
ನಾರದಃ ಪೂಜಯಿತ್ವಾ ತಂ ಕೃಷ್ಣೋ ವಚನಮಬ್ರವೀತ್ .. 1..
ಶ್ರೀಕೃಷ್ಣ ಉವಾಚ .
ರುಕ್ಮಿಣೀನಾಮಸಾಹಸ್ರಂ ಕಥಯಸ್ವ ತಪೋಧನ .
ಯಸ್ಯ ಸ್ಮರಣಮಾತ್ರೇಣ ಚಿತ್ತಂ ಮೇ ಶಾಂತಿಮೇಷ್ಯತಿ .. 2..
ನಾರದ ಉವಾಚ .
ಕೃಷ್ಣ ಕೃಷ್ಣಾಪ್ರಮೇಯಸ್ಯ ಭಾರ್ಯಾನಾಮಸಹಸ್ರಕಂ .
ಶೃಣುಷ್ವ ಬುದ್ಧಿಮಾಶ್ರಿತ್ಯ ಲೋಕಾನುಗ್ರಹಕಾಮ್ಯಯಾ .. 3..
ಪಠೇನ್ನಾಮಸಹಸ್ರಂ ತು ಯೋ ಬ್ರಹ್ಮನ್ ವಿಶದಾಶಯಃ .
ತಸ್ಮೈ ತುಷ್ಟಾ ಭವತ್ಯಾಶು ರುಕ್ಮಿಣೀ ಕರುಣಾಲಯಾ .. 4..
ಸೂತ ಉವಾಚ .
ಇತ್ಯುಕ್ತ್ವಾ ನಾರದಃ ಪ್ರಾಹ ಕೃಷ್ಣಂ ವಿಧಿವಿದಾಂವರಃ .
ರುಕ್ಮಿಣೀನಾಮಸಾಹಸ್ರಂ ಭಗವತ್ತೋಷಕಾರಕಂ .. 5..
ಅಸ್ಯ ಶ್ರೀರುಕ್ಮಿಣೀದಿವ್ಯಸಹಸ್ರನಾಮಸ್ತೋತ್ರಮಂತ್ರಸ್ಯ ಭಗವಾನ್
ಶ್ರೀಕೃಷ್ಣದ್ವೈಪಾಯನ ಋಷಿಃ . ಅನುಷ್ಟುಪ್ ಭಂದಃ . ಮೂಲಪ್ರಕೃತಿಃ .
ಶ್ರೀರುಕ್ಮಿಣೀದೇವತಾ . ಬೀಜಂ ಯೋನಿಃ . ಸ್ವಯಂ ವ್ಯಕ್ತಿರಿತಿ ಬೀಜಂ .
ವಿದರ್ಭಕನ್ಯಕಾಶಕ್ತಿರಿತಿ ಶಕ್ತಿಃ . ಸರ್ವೋದ್ಭವಕರಾದೇವೀತಿ ಮಂತ್ರಃ .
ವಿಷ್ಣುಶಕ್ತಿಶ್ಚಕ್ರಧರೇತಿ ಕೀಲಕಂ .
ಶ್ರೀರುಕ್ಮಿಣೀದೇವೀ ಪ್ರೀತ್ಯರ್ಥೇ ಜಪೇ ವಿನಿಯೋಗಃ .
ಅಥ ಕರನ್ಯಾಸಃ .
ರುಕ್ಮಿಣೀ ಕೃಷ್ಣಪತ್ನೀ ಚ ವಿದರ್ಭಾಧಿಪಕನ್ಯಕಾ .
ಮುನಿವಂದ್ಯಾ ಮುನಿಸ್ತುತ್ಯಾ ಪ್ರಿಯಗಾ ಪ್ರಿಯಕೃತ್ಪ್ರಿಯಾ ..

ಇತಿ ಅಂಗುಷ್ಠಾಭ್ಯಾಂ ನಮಃ .
 ಚಂದ್ರಸೂರ್ಯೋದ್ಭವಕರಾ ಚಂದ್ರಸೂರ್ಯಸಮಪ್ರಭಾ .
 ಗಾಲವೀ ವಲ್ಲವಚನಾ ವಲ್ಲಶಬ್ದಪ್ರಿಯಾ ಘೃಣೀಃ ..
 ಇತಿ ತರ್ಜನೀಭ್ಯಾಂ ನಮಃ .
 ಬ್ರಹ್ಮಣ್ಯಾ ಕರುಣಾಶೀಲಾ ಹರಿಪಾದಪ್ರಿಯೇಕ್ಷಣಾ .
 ಸಹಸ್ರಾಂಶಾ ಸಹಸ್ರಾಕ್ಷಾ ಸಹಸ್ರವದನಾ ಸುಧಾ .
 ಇತಿ ಮಧ್ಯಮಾಭ್ಯಾಂ ನಮಃ .
 ಸುವರ್ಣವರ್ಣಾ ಹೇಮಾಢ್ಯಾ ಸಹಸ್ರಕಟಿಶೋಭಿತಾ .
 ಸಹಸ್ರನಾಸಿಕಾ ಪದ್ಮಾ ಪದ್ಮಾಲಯವಿಲಾಸಿನಿ ..
 ಇತಿ ಅನಾಮಿಕಾಭ್ಯಾಂ ನಮಃ .
 ಆದಿತ್ಯಾಂತರ್ಗತಾ ಜ್ಯೋತಿರತಿಬುದ್ಧಿರ್ಜಿತೇಂದ್ರಿಯಾ .
 ಅಣೀಯಸೀ ಸ್ಥೂಲರೂಪಾ ಸದಸದ್ಗಂಧಿನೀ ಪಟುಃ ..
 ಇತಿ ಕನಿಷ್ಠಿಕಾಭ್ಯಾಂ ನಮಃ .
 ಧನುರ್ಧರಾ ಮಹಾಶಕ್ತಿಃ ಶ್ರೇಯಸಾಮಪಿ ಶ್ರೇಯಸೀ .
 ಗರೀಯಸೀ ವಾಕ್ಯಭಂಗೀ ಸಂವಿದಗ್ನಿರನನ್ಯಭಾಕ್ ..
 ಇತಿ ಕರತಲಕರಪೃಷ್ಠಾಭ್ಯಾಂ ನಮಃ .
 ಅಥ ಹೃದಯಾದಿನ್ಯಾಸಃ .
 ರುಕ್ಮಿಣೀ ಕೃಷ್ಣಪತ್ನೀ ಚ ವಿದರ್ಭಾಧಿಪಕನ್ಯಕಾ .
 ಮುನಿವಂದ್ಯಾ ಮುನಿಸ್ತುತ್ಯಾ ಪ್ರಿಯಗಾ ಪ್ರಿಯಕೃತ್ಪ್ರಿಯಾ ..
 ಇತಿ ಹೃದಯಾಯ ನಮಃ .
 ಚಂದ್ರಸೂರ್ಯೋದ್ಭವಕರಾ ಚಂದ್ರಸೂರ್ಯಸಮಪ್ರಭಾ .
 ಗಾಲವೀ ವಲ್ಲವಚನಾ ವಲ್ಲಶಬ್ದಪ್ರಿಯಾ ಘೃಣೀಃ ..
 ಇತಿ ಶಿರಸೇ ಸ್ವಾಹಾ .
 ಬ್ರಹ್ಮಣ್ಯಾ ಕರುಣಾಶೀಲಾ ಹರಿಪಾದಪ್ರಿಯೇಕ್ಷಣಾ .
 ಸಹಸ್ರಾಂಶಾ ಸಹಸ್ರಾಕ್ಷಾ ಸಹಸ್ರವದನಾ ಸುಧಾ ..
 ಇತಿ ಶಿಖಾಯೈ ವಷಟ್ .
 ಸುವರ್ಣವರ್ಣಾ ಹೇಮಾಢ್ಯಾ ಸಹಸ್ರಕಟಿಶೋಭಿತಾ .
 ಸಹಸ್ರನಾಸಿಕಾ ಪದ್ಮಾ ಪದ್ಮಾಲಯವಿಲಾಸಿನೀ .
 ಇತಿ ಕವಚಾಯ ಹುಂ .
 ಆದಿತ್ಯಾಂತರ್ಗತಾಜ್ಯೋತಿರತಿಬುದ್ಧಿರ್ಜಿತೇಂದ್ರಿಯಾ .
 ಅಣೀಯಸೀ ಸ್ಥೂಲರೂಪಾ ಸದಸದ್ಗಂಧಿನೀ ಪಟುಃ ..
 ಇತಿ ನೇತ್ರತ್ರಯಾಯ ವೌಷಟ್ .

ಧನುರ್ಧರಾ ಮಹಾಶಕ್ತಿಃ ಶ್ರೀಯಸಾಮಪಿ ಶ್ರೀಯಸೀ .

ಗರೀಯಸೀ ವಾಕ್ಯಭಂಗೀ ಸಂವಿದಗ್ನಿರನನ್ಯಭಾಕ್ ..

ಇತಿ ಅಸ್ತ್ರಾಯ ಫಟ್ .

ಅಥ ಧ್ಯಾನಂ .

ಓಂ ದೇವೀಮುನ್ನತಪೀಠಗಾಂ ಸುವಸನಾಂ ತಾಟಂಕಕರ್ಣಾಂ ಶುಭಾಂ

ಭಾಸ್ವತ್ಸ್ವರ್ಣಸುರೇಖಿತಾಯುತಮಹಾವಕ್ಷಸ್ಥಲಾಂ ಕಾಮದಾಂ .

ಹಸ್ತಸ್ವರ್ಣಕರಂಡಕಾಂ ಕಟಿತಟಪ್ರಾಂತ್ಯೈಕಪಾಣಿಂ ವರಾಂ

ಶ್ರೀಮದ್ವಿಠಲಚಿತ್ತಚೌರ್ಯಚತುರಾಂ ಶ್ರೀರುಕ್ಮಿಣೀಂ ತಾಂ ಭಜೇ ..

ಓಂ ಭೈಷ್ಣೀಂ ಚಂದ್ರಾನನಾಭಾಂ ಸಕಲಸುರಗುರುಸ್ತುತ್ಯಸದ್ರೂಪರೂಪಾಂ

ವಂದ್ಯಾಂ ಬ್ರಹ್ಮಾದಿಭಿಸ್ತಾಂ ಮುನಿವರವರದಾಂ ರುಕ್ಮಿಣೀಂ ಕೃಷ್ಣಭಾರ್ಯಾಂ .

ಸರ್ವಾಲಂಕಾರಶೋಭಾಂ ನತಸುಖದಪದಾಮಾದಿಶಕ್ತಿಂ ಸುರೇಂದ್ರಾಂ

ವ್ಯಕ್ತಾಮಾದ್ಯಾಂ ಗುಣಾಢ್ಯಾಂ ಪ್ರಿಯಕರುಣಪರಾಂ ಸುಂದರಾಂಗೀಂ ಭಜೇಽಹಂ ..

ಓಂ ಸಿಂಜನ್ಮೂಪುರಶೋಭಿಪಾದಕಮಲಾಂ ಮಂದಾಸ್ಮಿತೋದ್ಯನ್ಮುಖೀಂ

ಕಂಜಾಕ್ಷೀಂ ಕುಚಭಾರಭೀರುವಿಲಸನ್ಮಧ್ಯಾಂ ಕ್ಷಣತ್ಕಂಕಣಾಂ .

ಶಂಭ್ವಾದ್ಯೈಃ ಪರಿಸೇವಿತಾಂ ಸುವಸನಾಂ ಜಾಂಬೂನದಾಲಂಕೃತಾಂ

ಅಂಬಾಂ ತಾಂ ಪ್ರಣತೋಽಸ್ಮಿ ಕೃಷ್ಣರಮಣೀಂ ಲಂಬಾಲಕಾಂ ರುಕ್ಮಿಣೀಂ ..

ಅಥ ಮಾನಸಪೂಜಾ .

ಓಂ ಲಂ ಪೃಥಿವ್ಯಾತ್ಮಕಂ ಗಂಧಂ ಪರಿಕಲ್ಪಯಾಮಿ .

ಓಂ ಹಂ ಆಕಾಶಾತ್ಮಕಂ ಪುಷ್ಪಂ ಪರಿಕಲ್ಪಯಾಮಿ .

ಓಂ ಯಂ ವಾಯವ್ಯಾತ್ಮಕಂ ಧೂಪಂ ಪರಿಕಲ್ಪಯಾಮಿ .

ಓಂ ರಂ ತೇಜಾತ್ಮಕಂ ದೀಪಂ ಪರಿಕಲ್ಪಯಾಮಿ .

ಓಂ ವಂ ಅಮೃತಾತ್ಮಕಂ ನೈವೇದ್ಯಂ ಪರಿಕಲ್ಪಯಾಮಿ .

ಓಂ ಸಂ ಸರ್ವಾತ್ಮಕಾನ್ ಸರ್ವೋಪಚಾರಾನ್ ಪರಿಕಲ್ಪಯಾಮಿ ..

“ಓಂ ಐಂ ಹ್ರೀಂ ಶ್ರೀಂ ರುಕ್ಮಿಣೈ ನಮಃ .”

(ಇಸ ಮಹಾಮಂತ್ರ ಕಾ 108 ಬಾರ ಜಪ ಕರೇಂ ಔರ ಫಲಶ್ರುತೀ ಕರೇಂ .)

ಅಥ ಗಾಯತ್ರೀ .

ಓಂ ಭೀಷ್ಮಕೈ ಚ ವಿದ್ಮಹೇ ಕೃಷ್ಣಪತ್ನೈ ಚ ಧೀಮಹಿ

ತನ್ನೋ ಲಕ್ಷ್ಮೀಃ ಪ್ರಚೋದಯಾತ್ .

(ಹೃದಯಾದಿನ್ಯಾಸ ಫಿರಸೇ ಕರಿಯೇಂ .)

ಅಥ ಧ್ಯಾನಂ .

ಓಂ ಭೈಷ್ಣೀಂ ಚಂದ್ರಾನನಾಭಾಂ ಸಕಲಸುರಗುರುಸ್ತುತ್ಯಸದ್ರೂಪರೂಪಾಂ

ವಂದ್ಯಾಂ ಬ್ರಹ್ಮಾದಿಭಿಸ್ತಾಂ ಮುನಿವರವರದಾಂ ರುಕ್ಮಿಣೀಂ ಕೃಷ್ಣಭಾರ್ಯಾಂ .
 ಸರ್ವಾಲಂಕಾರಶೋಭಾಂ ನತಸುಖದಪದಾಮಾದಿಶಕ್ತಿಂ ಸುರೇಂದ್ರಾಂ
 ವ್ಯಕ್ತಾಮಾದ್ಯಾಂ ಗುಣಾಢ್ಯಾಂ ಪ್ರಿಯಕರುಣಪರಾಂ ಸುಂದರಾಂಗೀಂ ಭಜೇಹಂ ..
 ಶ್ರೀರುಕ್ಮಿಣೀದೇವೀ ಪ್ರೀತ್ಯರ್ಥೇ ಜಪೇ ವಿನಿಯೋಗಃ . ಹರಿಃ ಓಂ ..
 ಅಥ ಸಹಸ್ರನಾಮಪ್ರಾರಂಭಃ .
 ಓಂ ರುಕ್ಮಿಣೀ ಕೃಷ್ಣಪತ್ನೀ ಚ ವಿದರ್ಭಾಧಿಪಕನ್ಯಕಾ .
 ಮುನಿವಂದ್ಯಾ ಮುನಿಸ್ತುತ್ಯಾ ಪ್ರಿಯಗಾ ಪ್ರಿಯಕೃತ್ಪ್ರಿಯಾ .. 1..
 ವಲ್ಲಭಾ ವಲ್ಲರೀ ನಂದಾ ನಂದನಾಽನಂದಕೃದ್ವರಾ .
 ಜ್ಞಾನನಿಷ್ಠಾ ಜ್ಞಾನಗಮ್ಯಾ ಜ್ಞಾನವಾಚ್ಯಾ ವಚಃಸುಖಾ .. 2..
 ಸುಖದಾ ಸುಖನಿಷ್ಠಾ ಚ ಸುಖಗಾ ಸುಖನಿರ್ಮಲಾ .
 ಸುಭಗಾ ಭಗಗಾ ಗಂಗಾ ಗಂಗಾಸಾಗರವಾಸಗಾ .. 3..
 ಖಗಾಪಗಾ ಖಗಾಸಗಮ್ಯಾ ಖಗಗಾ ಗೋಪಗಾಽನಘಾ .
 ವಿಹಂಗಾ ರೂಪಸುಭಗಾ ಸತ್ರಗಾಽಮಿತ್ರನಾಶಿನೀ .. 4..
 ಯೋಗನಿಷ್ಠಾ ಯೋಗವಾಸಾ ಯೋಗಕರ್ತ್ರೀ ಸುಯೋಗಕಾ .
 ಯೋಗಿನೀ ಯೋಗವಿನ್ನೇತ್ರೀ ಕರ್ತ್ರೀ ಭರ್ತ್ರೀ ವಿಶಾರದಾ .. 5..
 ಕೃಷ್ಣಾ ವಿಷ್ಣುಪದೀವಂದ್ಯಾ ಕೃಷ್ಣಾನಂದಕರಾ ಶುಭಾ .
 ಶುಭಕರ್ತ್ರೀ ಶುಭಾನಂದೀ ಶುಭಗಾ ಶುಭದಾಯಕಾ .. 6..
 ಮೋಕ್ಷದಾ ಮೋಕ್ಷಗಾ ಮಾಯಾ ವಿಷ್ಣುಶಕ್ತಿರ್ಮಹಾದ್ಯುತಿಃ .
 ದ್ಯುತಿಗಾ ದ್ಯುತಿದಾ ನಿತ್ಯಾಽನಿತ್ಯದ್ವಂಸನಕಾರಿಣೀ .. 7..
 ಪಂಚವಂದ್ಯಾ ಪಂಚಗಮ್ಯಾ ಪಂಚಾದ್ಯಾ ಪಂಚಪಲ್ಲವಾ .
 ಪಂಚವಾಸಾ ಪಂಚನಿಷ್ಠಾ ಪ್ರಪಂಚಾತೀತಗಾಽಮೃತಾ .. 8..
 ನಾರಾಯಣಸರೋವಾಸೀ ನಾರಾಯಣಪರಾಯಣಾ .
 ನಾರಾಯಣೀ ಶಾರದಾಂಬಾ ತ್ರ್ಯಂಬಕೀ ವಸುಧಾ ಶಿವಾ .. 9..
 ಶಿವಗಾ ಶಿವವಂದ್ಯಾ ಚ ಶಿವಧ್ಯಾನಪರಾಯಣಾ .
 ಶಂಕರಾದ್ಯಾ ಶಂಕರೀ ಚ ಶಂಕರಪ್ರಿಯನೂಪುರಾ .. 10..
 ವಾರಾಹೀ ಮತ್ಸ್ಯಕೀ ಕೂರ್ಮೀ ನಾರಸಿಂಹೀ ಚ ವಾಮನೀ .
 ಭಾರ್ಗವೀ ಸೂರ್ಯವಂಶಾಢ್ಯಾ ವಾಸುದೇವೀ ಜಿನಪ್ರಿಯಾ .. 11..
 ಕಲ್ಕಿನೀ ಡಾಕಿನೀ ಶೂಲಾ ಶೂಲಿನೀ ಶೂಲನಾಶಿನೀ .
 ಬ್ರಹ್ಮಾದಿವಂದ್ಯಪಾದಾ ಚ ಬ್ರಹ್ಮಾದಿಜ್ಞಾನದಾಯಿನೀ .. 12..
 ಜಗತ್ಕರ್ತ್ರೀ ಜಗದ್ಧಾತ್ರೀ ಜಗದ್ವಂದ್ಯಾ ಜಗತ್ಪ್ರಿಯಾ .
 ಜಗದಾಕಾರರೂಪಾ ಚ ಜಗದೇಕಪರಾಯಣಾ .. 13..
 ಜಗದ್ವಂಸೀ ಜಗದ್ವಾಸೀ ರುದ್ರಾಣೀ ರುದ್ರಕಾರಿಣೀ .

ರುದ್ರಪ್ರಿಯಾ ರುದ್ರನಾಶಾ ರುದ್ರಾ ರುದ್ರಾನುಗಾಸಗಮಾ .. 14..
 ಶ್ಯಾಮಾ ಶ್ಯಾಮಾಂಗನಾ ರಮ್ಯಾ ರಮ್ಯಕಾನನವಾಸಿನೀ .
 ಭಕ್ತಿಪ್ರಿಯಾ ಭಕ್ತಿಗಮ್ಯಾ ಭಕ್ತಿಶಕ್ತಿಧರಾಸಮರಾ .. 15..
 ಯಜ್ಞಾಂಗಾ ಯಜ್ಞವಾಸಾ ಚ ಯಜ್ಞರೂಪಾ ಚ ಯಜ್ಞಗಾ .
 ಯಜ್ಞಧ್ವಂಸಿನೀ ಯಜ್ಞಕರ್ತ್ರೀ ಯಜ್ಞಾ ಯಜ್ಞಾಂಗಕಾರಕಾ .. 16..
 ರಾಮಾ ರಾಮಪ್ರಿಯಾಽಽರಂಭಾಽಽರಂಭಾಭಿಪ್ರೇತಕಾರಿಣೀ .
 ರಂಭಾ ರಮ್ಯಾಽಽರಂಭಗಾ ಚಾಽಽರಂಭವಿದ್ರಂಭಘಾ ನಗಾ .. 17..
 ಮಾಲತೀ ಮಾಲಿನೀ ಮಾಲಾ ಮಾಲಾಽಽಕಾರಾ ಮಲಾಪಹಾ .
 ಮೂಲಪ್ರಕೃತಿರಾಕಾಶಾಽಽದ್ಯಾನುಗಾ ಮೂಲಮರ್ದಿನೀ .. 18..
 ಸದಸದ್ರೂಪಕಾ ಭ್ರಾಂತಿಃ ಸರಲಾ ಭ್ರಾಂತಿನಾಶಿನೀ .
 ಭ್ರಮದಾ ಭ್ರಮಕಾರಾ ಚ ಭ್ರಮಶರ್ವರಿನಾಶಕಾ .. 19..
 ಸೂತ್ರಾತ್ಮಿಕಾ ಸೂತ್ರಸೂತ್ರಾ ಸೂತ್ರಗಾ ಸೂತ್ರಕಾರಿಣೀ .
 ಸೂತ್ರಪಾರಾ ಪಾರಸೂತ್ರಾ ಸೂತ್ರಾಂತಃಸಂಚರೀ ವರೀ .. 20..
 ಮಹತ್ತತ್ತ್ವಾ ಮಹದ್ವಕ್ತ್ರಾ ಮಹತೀ ಮಹದಾಶನೀ .
 ಮಹಿಮಾ ಮೋಹಿನೀ ಮಾಯಾ ಮಾಯಾಮೂಲಾ ಮಹಾಕೃತಿಃ .. 21..
 ಸರ್ವೋತ್ತಮಾ ಸರ್ವಶಕ್ತಿಃ ಸರ್ವವಿದ್ಯಾ ಸುರೂಪಿಣೀ .
 ಸರ್ವಕರ್ತ್ರೀ ಸರ್ವಭಕ್ತ್ರೀಂ ಸರ್ವವಿಘ್ನವಿನಾಶಿನೀ .. 22..
 ಹಿರಣ್ಯಗರ್ಭಾ ಗರ್ಭಾ ಚ ಹಿರಣ್ಯಸದೃಶಾನನಾ .
 ಹಿರಣ್ಯವರ್ಣಾ ವರ್ಣಾ ಚ ಹಿರಣ್ಯರಜತಾಮಲಾ .. 23..
 ಪರಾತ್ಪರಾ ಪರಾನಾರೀ ನರಭೂಷಣಭೂಷಣಾ .
 ವಿಶಾಲಾಕ್ಷೀ ಮಹಾಮಾರೀ ಸಗುಣಾ ಗುಣವರ್ಧನಾ .. 24..
 ಸುಪರ್ಣಾ ಪಾರ್ವತೀ ದುರ್ಗಾ ಕೋಟೀರ್ಥಾಘನಾಶಿನೀ .
 ವಿಶ್ವಂಭರಾ ವಿಶ್ವರೂಪಾ ವಿಶ್ವಾ ವಿಶ್ವಾತ್ಮಿಕಾ ಸುಧೀಃ .. 25..
 ವೈಷ್ಣವೀ ಮಾಧವೀ ಲಕ್ಷ್ಮೀಃ ವೈಕುಂಠಾಕುಂಠಸಂಚರೀ .
 ಯೋಗಪೀಠಾ ವಷಟ್ಕಾರಾ ಭೂತಭವ್ಯಭವತ್ಕರಾ .. 26..
 ಅವ್ಯಯಾ ಪೌರುಷೀ ಸಾಕ್ಷೀ ಕ್ಷೇತ್ರಜ್ಞಾ ಕ್ಷೇತ್ರಪಾಲಕಾ .
 ಕ್ಷೇತ್ರಾಧಿಷ್ಠಾ ತು ಗಹನಾ ಕ್ಷೇತ್ರಮಾಲಾ ಮಹಾಮತಿಃ .. 27..
 ಕ್ಷೇತ್ರಾಕೃತಿಭೂತಭಾವಾ ಭೂತಭಾವನತತ್ಕರಾ .
 ಪೂತಾತ್ಮಿಕಾ ಪೂತಪರಾ ಮುಕ್ತಾನಾಂ ಗತಿರುತ್ತಮಾ .. 28..
 ಅಕ್ಷರೀ ಯೋಗಿನೀ ಜೇಷ್ಠಾ ಪ್ರಧಾನಪುರುಷೇಶ್ವರೀ .
 ಸ್ವಯಂಭವೀ ಮಹಾಶಬ್ದಾ ಹ್ಯನಾದಿನಿಧನಾಽಽಂತಕಾ .. 29..
 ವಿಧಾತ್ರೀ ಧಾರಿಣೀ ಧಾತ್ರೀ ಪದ್ಮನಾಭಾ ಶುಚಿಶ್ರವಾಃ .

ಅಪ್ರಮೇಯಾ ಧ್ರುವಾ ಶುದ್ಧಾ ಸ್ಥವಿಷ್ಣಾ ವಿಶ್ವಕರ್ಮಿಕಾ .. 30..
 ಅಗ್ರಾಹೀ ಶಾಶ್ವತೀ ಬಾಲಾ ಬಾಲಾರ್ಕಸದೃಶಾಕೃತಿಃ .
 ಈಶಾನೀ ಪ್ರಾಣಸೃಕ್ಪಾಣಾ ಪ್ರಾಣಾಪ್ರಾಣಾನುಕಾರಿಣೀ .. 31..
 ಈಶ್ವರೀ ವಿಕ್ರಮೀ ಶ್ರೇಷ್ಠಾ ಧನ್ವೀ ದೈತ್ಯನಿಷೂದನೀ .
 ಗೋವಿದಾ ಗೋಪತೀಗೋದಾ ಮಧುಸೂದನತತ್ಪರಾ .. 32..
 ವಿಕ್ರಮಾಕ್ರಮಣೀ ಕ್ರಮ್ಯಾ ದುರಾಧರ್ಷಾ ಸುರೇಶ್ವರೀ .
 ಮೇಧಾನೀ ಕ್ರಮಣೀ ಮೇಧಾ ಶರಣ್ಯಾ ಶರಣಪ್ರದಾ .. 33..
 ಕಲಿಪ್ರಕೃತಿವಿಧ್ವಂಸೀ ವಿಶ್ವಶುಕ್ಲಾ ಪ್ರಜಾಭವಾ .
 ಅಹಃ ಸಂವತ್ಸರೀ ವ್ಯಾಲಾ ಸರ್ವಸಿದ್ಧಿರಜಾಸ್ವಿತಾ .. 34..
 ಸರ್ವದರ್ಶೀ ಪ್ರತ್ಯಯಾನಾ ಸರ್ವಾದ್ಯಾಽಪ್ರಚ್ಯುತಾ ವೃಷಾ .
 ಸಮ್ಮಿತಾ ಸಮಚಿದ್ರೂಪಾ ಸರ್ವಯೋಗವಿನೀಸೃತಾ .. 35..
 ವೃಷಾಕೃತಿರಮೇಯಾತ್ಮಾ ವೃಷಕರ್ಮೀ ಹ್ಯಮೋಘಧೃಕ್ .
 ಅಮೋಘಾ ಪುಂಡರೀಕಾಕ್ಷಾ ವಿಶ್ವಯೋನಿಃ ಕವೀಶ್ವರೀ .. 36..
 ಸ್ಥಾಣುರೂಪಾ ವರಾರೋಹಾ ಸರ್ವಗಾ ಬಭೃವಾಹನಾ .
 ವಿಷ್ವಕ್ಸೇನಾ ವೇದವೇದೀ ಜನಲೋಕನಿವಾಸಿನೀ .. 37..
 ಮಹಾತಪಃಪರಾ ಲೋಕಧಿಷಣಾ ಚ ಜನಾರ್ದನೀ .
 ಧರ್ಮಾಧ್ಯಕ್ಷಾ ಚತುರ್ದಂಷ್ಟಾ ಚತುರ್ವ್ಯೂಹಾಸುರಾಶನೀ .. 38..
 ಚತುರ್ಭುಜಾ ವಸುಭುಜಾ ಸುರಾಧ್ಯಕ್ಷಾ ಕೃತಾಗಮಾ .
 ಜೈತ್ರೀ ಭೋಕ್ತೀ ಸುವಿಜಯೀ ಭ್ರಾಜಿಷ್ಣುರ್ಜಗದಾತ್ಮಿಕಾ .. 39..
 ಉಪೇಂದ್ರಾ ಸಂಗ್ರಹೀ ವೈದ್ಯಾ ಸರ್ವಸ್ಥಿತ್ಯಂತಕಾರಿಣೀ .
 ಮಹಾಮದಾ ಮಹಾಯೋಗ್ಯಾ ಮಧುಹಾ ವೀರಹಾ ತಥಾ .. 40..
 ಊರ್ಜಿತಾ ಯಮುನಾ ವೇದ್ಯಾ ಮಹೋತ್ಸಾಹಾ ಮಹಾಬಲಾ .
 ಇಂದ್ರಿಯಾತೀತಗಾ ದೇವೀ ಮಹಾಬುದ್ಧಿರತೀಂದ್ರಿಯಾ .. 41..
 ಅನಿರ್ದೇಶ್ಯಾ ಮಹಾಕಾಯಾ ಮಹಾವೀರ್ಯಾ ಧೃತಾತ್ಮಿಕಾ .
 ಶ್ರೀಮತೀ ಚ ಮಹೇಷ್ಟಾಸಾ ಶ್ರೀನಿವಾಸಾ ಮಹೀಧರಾ .. 42..
 ಅನಿರುದ್ಧಪದಾ ನಂದೀ ಕೌಮಾರೀ ಚ ಸತಾಂ ಪತಿಃ
 ಹಂಸೀ ಮರೀಚದಮನೀ ಪದ್ಮವಾಸಾ ಸುಲೋಚನಾ .. 43..
 ಸುತಪಸ್ವೀ ರಮಾ ಪದ್ಮಾ ಭುಜಗಾ ಭುಜಗೋತ್ತಮಾ .
 ಅಮೃತ್ಯುವಿಶ್ರುತಾ ಶಸ್ತ್ರೀ ಗದಾಪಾಣಿಃ ಸ್ಥಿರಾ ಮತಿಃ .. 44..
 ಸುದುರ್ಮರ್ಷೀ ಸುಸಂಧಾತ್ರೀ ಸಿಂಹಸ್ಕಂಧಾ ಗುರುತ್ತಮಾ .
 ನಿಮಿಷಾಽನಿಮಿಷಾ ಕಾಲೀ ಕಪಿಲಾ ಕಪಿಲಪ್ರಿಯಾ .. 45..
 ಸ್ವಗ್ನಿಲಾಸಾಽಗ್ರಣೀನ್ಯಾಯ್ಯಾ ನಯಕಾರಣಕಾರಣಾ .

ಸಮೀರಪ್ರೇರಣಾ ಪ್ರೇರ್ಯಾ ವಾಯುಭಕ್ಷ್ಯಾ ಸಹಸ್ರಣೀಃ .. 46..
 ಸಹಸ್ರಮಸ್ತಕಾ ಕಾಲಕಲಾಕಾಷ್ಠಾಽದಿರಂಬಿಕಾ .
 ಸಹಸ್ರಚರಣಾ ಗೌರೀ ಸಂಪ್ರಮದ್ಧಾ ವಿಲಾಸಿನೀ .. 47..
 ವಿನಾಯಕೀ ವಿಘ್ನಹಂತ್ರೀ ವಿವೃತಾ ವಕ್ಷಿಸಂಯುತಾ .
 ಗರುಡಾಸನಾ ಮಹಾಮೋಹಾ ಸಂವರ್ತನನಿಶಾನಿನೀ .. 48..
 ಚತುರ್ವರ್ಣಾ ಚತುರ್ಭರ್ತ್ರೀ ಚತುರ್ವೇದಪರಾಯಣಾ .
 ಆಯುರ್ವೇದವಿದಾ ವೇತ್ರೀ ಧನುರ್ವೇದವಿಶಾರದಾ .. 49..
 ಗಾಂಧರ್ವವೇದಪಾರಾ ವೈ ಶಿಲ್ಪಶಾಸ್ತ್ರಪರಾ ಮತಾ .
 ಸುಪ್ರಸನ್ನಾ ಸುಗಂಭೀರಾ ಸಿದ್ಧಾರ್ಥಾ ಸಿದ್ಧಸೇವಿತಾ .. 50..
 ಸಂಕಲ್ಪಸಿದ್ಧಿಃ ಸಿದ್ಧಿಶ್ಚ ಸಿದ್ಧಸಾಧನತತ್ಪರಾ .
 ಅನೇಕರೂಪಕಾ ಕಾಂತಿರನೇಕಾ ಸಿಂಹವಾಹಿನೀ .. 51..
 ವರ್ಧಮಾನಾ ಶ್ರುತಿಸ್ಸಾರಾ ವೃಷಭಾ ದುರ್ಧರಶ್ರವಾಃ .
 ಪ್ರಕಾಶಿನೀ ಬೃಹದ್ರೂಪಾ ವಿವಿಕ್ತಾ ದುರ್ಧರಾ ಕ್ಷಮಾ .. 52..
 ಓಜಸ್ತೇಜೋಧರಾ ಪ್ರಜ್ಞಾ ಪ್ರತಾಪಾ ಪ್ರವಿಮೋಚನೀ .
 ಸ್ವಷ್ಟಮಂತ್ರಾಽಕ್ಷರಧರಾ ಚಂದ್ರಗೌರಾ ಮನಸ್ವಿನೀ .. 53..
 ಶಿಶುಪಾಲಯಶೋಹಂತ್ರೀ ಸುದೇವವರದಾಯಿನೀ .
 ಜರಾಸಂಧತಮೋಹಂತ್ರೀ ದ್ವಾರಕಾವಾಸಿನೀ ದಯಾ .. 54..
 ಕಾಮಹಾ ಕಾಮದಾ ಕಾಂತಾ ಕಾಮಕಾಮಪ್ರದಾಯಿನೀ .
 ಸುದಾಮಾವರದಾಽಽಧಾರಾ ಯುಗಾವರ್ತಾ ಯುಗೋತ್ತಮಾ .. 55..
 ಇಷ್ಟಾನಿಷ್ಟಾ ವಿಶಿಷ್ಟೇಷ್ಟಾ ಚೇಷ್ಟಮಾನಾ ಶಿಖಂಡಿನೀ .
 ಕ್ರೋಧಕರ್ತ್ರೀ ಕ್ರೋಧಕರ್ತ್ರೀ ಪ್ರಥಿತಾ ಪ್ರಣತಾಶ್ರಯಾ .. 56..
 ಬೀಜಯೋನಿಃ ಸ್ವಯಂವ್ಯಕ್ತಿಃ ಶುಚಿನೀ ಶುಚಿತತ್ಪರಾ .
 ಪರಮೇಷ್ಟಿನೀ ಶುಚಿಪದಾ ಪ್ರಾಜಾಪತ್ಯಾ ಚ ವಾಕ್ಯತೀ .. 57..
 ಏಕೈವ ಭಗವತೀ ಸಾಕ್ಷಾತ್ಸತೀ ವೇದಾರ್ಥಪಾರಗಾ .
 ಋಷ್ಯನುಗ್ರಹಕಾ ಭೀಷ್ಮಾ ದುಃಖಭೇಷಜಭೇಷಜಾ .. 58..
 ವಿದರ್ಭಕನ್ಯಕಾ ಶಕ್ತಿರ್ಗಾಯತ್ರೀ ಗಾನತತ್ಪರಾ .
 ವೀಣಾನಾದಪರಾ ಮಾತಾ ಜಗನ್ಮಾತಾ ಜಗತ್ತಿತಾ .. 59..
 ಜಗದಾಭರಣಾ ಭೂತಿರ್ಗುಣಭೂತಾ ಹಿರಣ್ಮಯೀ .
 ವಿಶ್ವಾಯನಾ ವಿಶ್ವಕರಾ ಕಾರ್ಯಕಾರಣಕಾರಿಣೀ .. 60..
 ಸರ್ವೋದ್ಭವಕರಾದೇವೀ ಮಂತ್ರಮಾಲಾಪರಾಯಣಾ .
 ಭೂತೇಶಾ ಸೂತ್ರೀಣೀ ಸೂತ್ರಾ ಸೂತ್ರಭಾ ಸೂತ್ರಪಾರಗಾ .. 61..
 ವಿಷ್ಣುಶಕ್ತಿಶ್ಚಕ್ರಧರಾ ರವಿವಂಶವಿಭೂಷಣಾ .

ಸಹಸ್ರಬಾಹುವದನಾ ಸಹಸ್ರಕರಸಂಯುತಾ .. 62..
 ಚಂದ್ರಸೂರ್ಯೋದ್ಭವಕರಾ ಚಂದ್ರಸೂರ್ಯಸಮಪ್ರಭಾ .
 ಗಾಲವೀ ವಲ್ಗುವಚನಾ ವಲ್ಗುಶಬ್ದಪ್ರಿಯಾ ಘೃಣೀ .. 63..
 ಬ್ರಹ್ಮಣ್ಯಾ ಕರುಣಾಶೀಲಾ ಹರಿಪಾದಪ್ರಿಯೇಕ್ಷಣಾ .
 ಸಹಸ್ರಾಂಶಾ ಸಹಸ್ರಾಕ್ಷಾ-ಕ್ಷೀ ಸಹಸ್ರವದನಾ ಸುಧಾ .. 64..
 ಸುವರ್ಣವರ್ಣಾ ಹೇಮಾಡ್ಯಾ ಸಹಸ್ರಕಟಿಶೋಭಿತಾ .
 ಸಹಸ್ರನಾಸಿಕಾ ಪದ್ಮಾ ಪದ್ಮಾಲಯವಿಲಾಸಿನೀ .. 65..
 ಆದಿತ್ಯಾಂತರ್ಗತಾ ಜ್ಯೋತಿರತಿಬುದ್ಧಿರ್ಜಿತೇಂದ್ರಿಯಾ .
 ಅಣೀಯಸೀ ಸ್ಥೂಲರೂಪಾ ಸದಸದ್ಧಂಧಿನೀ ಪಟುಃ .. 66..
 ಧನುರ್ಧರಾ ಮಹಾಶಕ್ತಿಃ ಶ್ರೇಯಸಾಮಪಿ ಶ್ರೇಯಸೀ .
 ಗರೀಯಸೀ ವಾಕ್ಯಭಂಗೀ ಸಂವಿದಗ್ನಿರನನ್ಯಭಾಕ್ .. 67..
 ಪುರಾಣೀ ನಿಧನಾ ವೇಲಾಸಪ್ರತರ್ಕ್ಯಾ ತಸ್ತುಷಾಂ ಪತಿಃ .
 ಪ್ರಯತಾ ನಿಯತಾ ಶ್ರೇಯಾ ಜ್ಞಾತೃಜೇಯಸ್ವರೂಪಿಣೀ .. 68..
 ಭೈರವೀ ಕಾಲಿಕಾ ಶಾಂತಾ ಚಂದ್ರಭಾಗಾ ಮರುದ್ವತೀ .
 ತಾಮ್ರವರ್ಣೀ ಸುದುರ್ಮರ್ಷೀ ಬೃಹತೀ ಪುಷ್ಕರಾಲಯಾ .. 69..
 ಋಗ್ಯಜುಃಸಾಮಗಾ ಸಾಮಾ ಮೃತ್ಯುಸಂಸಾರನಾಶಿನೀ .
 ವಿಹಂಗಮಾ ಕಾಮಗಮಾ ಯಾತಾಯಾತಪರಾಯಣಾ .. 70..
 ಛಂದೋಗಾತ್ರಾ ಚ ಶಕುನಿಃ ಜನಭೂಷಣಭೂಷಿತಾ .
 ಧರ್ಮಾರ್ಥಕಾಮತತ್ತ್ವಜ್ಞಾ ಕ್ಷೇತ್ರಕ್ಷೇತ್ರನಿವಾಸಿನೀ .. 71..
 ಸಾಂಖ್ಯಾತ್ಮಿಕಾಸಂತರೂಪಾ ಮಾಯಾವಾದನಿರಾಶಿನೀ .
 ವಿಭವಾ ಭವಹಂತ್ರೀ ಚ ಚಂಡಿಕಾ ಮಧುಘಾತಿನೀ .. 72..
 ಅಗ್ನಿರೂಪಾ ವಾಯುರೂಪಾ ನಕ್ಷತ್ರಾಧಿನಿವಾಸಿನೀ .
 ಋತುಮಾಸಕರಾ ಕೌಕ್ಷೀಃ ಸರ್ವಧರ್ಮಪರಾಯಣಾ .. 73..
 ರುಕ್ಮಕೇಶೀ ರುಕ್ಮಭೂಷೀ ವೈದರ್ಭೀ ರುಕ್ಮಯಾನುಜಾ .
 ಕೃಷ್ಣಸ್ಯಾಗಮನಾಕಾಂಕ್ಷೀ ಕೃಷ್ಣಚಿಂತನಕಾರಿಣೀ .. 74..
 ವಿಶ್ವದರ್ಶೀ ಪರಂಧಾಮ್ನೀ ಮನುಜಾಕೃತಿರಾಕೃತಿಃ .
 ಶೈಲಪುತ್ರೀ ಮಹಾರಾತ್ರಿಃ ಶಂಖಚೂಡನಿಷೂದನಾ .. 75..
 ಚಂದ್ರಘಂಟಾ ಮಹಾಘಂಟಾ ಕೂಷ್ಮಾಂಡಾ ಪಂಚಮೀತಿ ಚ .
 ಕಾತ್ಯಾಯನೀ ಸ್ಕಂದಮಾತಾ ಮಹಾಗೌರೀತಿ ಸಿದ್ಧಿವಿದ್ .. 76..
 ಕಾಲರಾತ್ರಿಶ್ಚ ಚಪಲಾ ನವದುರ್ಗಾ ಚ ರಂಜಿನೀ .
 ಅಶುಭಹರಣಾ ಚಂಡೀ ವಿಷಮಾ ದುರ್ಗಮಾ ತಥಾ .. 77..
 ಐಂದ್ರೀ ಗಜಸಮಾರೂಢಾ ಈಶ್ವರೀ ವೃಷವಾಹನಾ .

ಬ್ರಾಹ್ಮೀ ಹಂಸಸಮಾರೂಢಾ ಸರ್ವಾಪತ್ತಿವಿನಾಶಿನೀ .. 78..
 ಶಂಖಿನೀ ಚಕ್ರಿಣೀ ಘೋರಾ ಮುಸಲಾಯುಧಧಾರಿಣೀ .
 ಗದಿನೀ ಹಲಿನೀ ಶಕ್ತಿಃ ಖೇಟಕೀ ತೋಮರೀ ತಥಾ .. 79..
 ಪಾಶಹಸ್ತಾ ಪರಶುಧರಾ ತ್ರಿಶೂಲವರಧಾರಿಣೀ .
 ಕುಂತಾಯುಧಾ ಶಾರ್ಙ್ಗಧರಾ ಖಡ್ಗಚರ್ಮಧರಾ ವರಾ .. 80..
 ಮುದ್ಗಲಾಧಾರಕಾ ಧಾರಾ ಬಾಣಪಟ್ಟಿಶಧಾರಕಾ .
 ದೈತ್ಯನಾಶಕರಾ ಭಕ್ತಪಾಲಕಾಽಭಯವಾಹಿನೀ .. 81..
 ಮಹಾರೌದ್ರಾ ಮಹೋತ್ಸಾಹಾ ಮಹಾಘೋರತಮಾಽಽಕ್ರಮಾ .
 ದಾರುಣೀ ಹ್ಯಗ್ನಿದೈವತ್ಯಾ ಶತ್ರುಣಾಂ ಭಯವರ್ಧಿನೀ .. 82..
 ಮೃಗವಾಹಿನೀ ತಥಾ ವಾಹೀ ಬ್ರಹ್ಮಾಣೀ ರೌದ್ರಿಣೀ ತಥಾ .
 ಚಾಮುಂಡಾ ಚೋಗ್ರದಶನಾ ಶಿವವಾಹಿನೀ ವಾಹಿನೀ .. 83..
 ಅಜಿತಾ ವಿಜಯಾ ಚಿತ್ರಾ ಮಾಲಾಧಾರೀ ಶಿಖಂಡಿನೀ .
 ಪಯಸ್ವಿನೀ ತ್ರಿನೇತ್ರಾ ಚ ಭುಕುಟೀತಟವಾಸಿನೀ .. 84..
 ವ್ಯವಸ್ಥಿತಾ ಮಧ್ಯಘಂಟಾ ಯಮಘಂಟಾ ತರಸ್ವಿನೀ .
 ಸುಗಂಧಾ ಕಾಲಿಕಾ ದ್ವಾರಾವಾಸಿನೀ ಚರ್ಚಿಕಾ ಕಲಾ .. 85..
 ಕಲಾಮೃತಾ ಮಹಾಘಂಟಾ ಕಾಮಾಕ್ಷೀ ಸರ್ವಮಂಗಲಾ .
 ನೀಲಗ್ರೀವಾ ಭದ್ರಕಾಲೀ ಕಪಿಲಾ ಕಪಿಲಪ್ರಿಯಾ .. 86..
 ವಜ್ರಿಣೀ ದಂಡಧಾರೀ ಚ ಮೇದಿನೀ ಕಲಿನೀ ತಥಾ .
 ಶೂಲೇಶ್ವರೀ ಸುಲಲಿತಾ ಕಾಮಿನೀ ಕಾಮನಾಶಿನೀ .. 87..
 ಮೋಹಿನೀ ಮೋಹರೂಪಾ ಚ ಮೋಹನಾಶಾ ಚ ಕಾಮಹಾ .
 ವಿಂಧ್ಯಾದ್ರಿವಾಸಿನೀ ವಿಂಧ್ಯಾ ಮೇಘವಾಹಿನೀ ವಾಹಕಾ .. 88..
 ಪದ್ಮಾವತೀ ಪದ್ಮಕೇಶಾ ಪದ್ಮಮುದ್ರಾ ಪದಾಂಬುಜಾ .
 ಮಹಾಬಲಾ ಮಹಾವೀರ್ಯಾ ಪಾತಾಲತಲವಾಸಿನೀ .. 89..
 ಕೇಶಿನೀ ಭೀಮದಂಷ್ಟ್ರಾ ಚ ಕೌಬೇರೀ ಕುರುಪಾಲಿನೀ .
 ಜ್ವಾಲಾಮುಖೀ ಜ್ವಾಲಮಾಲಾ ಛತ್ರೀಣೀ ಛತ್ರವಾಹಿನೀ .. 90..
 ಭೂಲೋಕಾನಂದದಾತ್ರೀ ಚ ಋಗ್ಮೂರ್ತಿಃ ಮಂತ್ರಯಂತ್ರೀಣೀ .
 ಸಾವರ್ಣಾತನಯಾ ಧಾರಾ ಮಹಾಮಾರೀ ತಪಸ್ವಿನೀ .. 91..
 ಸಾ ಯೋಗನಿದ್ರಾ ವಿಪುಲಾ ಸ್ವನಾಭಿಕಮಲೋದ್ಭವಾ .
 ಸ್ನಾಹಾ ಸ್ವಧಾ ವಷಟ್ಕಾರಾ ಹ್ಯರ್ಧಮಾತ್ರಾತ್ಮಿಕಾ ತಥಾ .. 92..
 ಪ್ರಕೃತಿಸ್ತು ಗುಣಾಧಾರಾ ಮಹಾರಾತ್ರಿಃ ಸುದಾರುಣಾ .
 ಶ್ರೀಹ್ರೀಸ್ವರೂಪಾ ಬುದ್ಧಿಶ್ಚ ಬೋಧಲಕ್ಷಣಲಕ್ಷಿತಾ .. 93..
 ಪರಮೇಶ್ವರೀ ಚ ಪರಮಾ ಲೋಕನಿದ್ರಾನುಕಾರಿಣೀ .

ತಾಮಸೀ ತಾಮಸಾಕಾರಾ ಬೋಧಿನೀ ಬೋಧಿಕಾಸಮಲಾ .. 94..
 ಸುರಾಸುರನುತಾಸಶೇಷಾ ಧರ್ಮನ್ಯಾಯಪರಾಯಣಾ .
 ವಿಷ್ಣುಪಾದಾಬ್ಜಸಂಭೂತಾ ಸಂಧ್ಯಾ ಸಾವಿತ್ರಿಕಾ ಸ್ಥಿತಿಃ .. 95..
 ಸದಾಸಂಹೃತಿರೂಪಾಸ್ಯಾ ಮನುರೂಪಾ ಮನೋಭವಾ .
 ಭವರೋಗಹರಾ ದೇವೀ ಸಮುತ್ಪತ್ಯಾರ್ತಿನಾಶಿನೀ .. 96..
 ರೋಗಾಪಹಾಸರೋಗ್ಯರೂಪಾ ಜಗದ್ರೂಪಾ ಜಗತ್ಪತಿಃ .
 ಜಗನ್ಮಾಯಾ ಜಗದ್ಧಾತ್ರೀ ಕಲ್ಪಾಂತಾಸಶೇಷಭಾಗಿನೀ .. 97..
 ಸನ್ಮಾನಿತಾ ಸಾಟ್ವಿಕಾಸಾ ಚಂಚಲಾ ವಸುದಾಸಚಲಾ .
 ಜಯೇತಿ ವಿಜಯಾ ಚೈವ ಸಕಲಾ ಶಾಬ್ದಿಕಾಸಮಲಾ .. 98..
 ಮನೋಹರಾ ಹಲಧರಾ ಧರಣೀಧರಪುತ್ರಿಕಾ .
 ಸತ್ಯಾಜಿತಾ ಜಿತಕ್ರೋಧಾ ವಾರಾಣಸೀ ಮನೋಭವಾ .. 99..
 ಮದನೀ ಮನ್ಮಥೀ ಮಾರೀ ಮಾನಿನೀ ಮದನಾಂತಕೀ .
 ಶಸ್ತ್ರಾಸ್ತ್ರವಿಪುಲಾ ಘೋರಾ ವ್ಯಾಪ್ತಲೋಕತ್ರಯಾತ್ಮಿಕಾ .. 100..
 ಸನ್ನದ್ಧಾಸುರಸೈನ್ಯಾಂತಾ ಸದಸದ್ರೂಪಿಣೀ ತಥಾ .
 ವಿಶಾಲನೇತ್ರಾ ಭುಕುಟಿಕುಟಿಲಾನನರಂಜಿತಾ .. 101..
 ಮಹಿಷಾಸುರಹಂತ್ರಿ ಚ ಚಕ್ಷುರೂಪಾ ಮಹೋದಧಿಃ .
 ದಿಗಂಬರಾ ದಿಶಾಮಾಲಾ ಮಲ್ಲಮರ್ದನಕಾರಿಣೀ .. 102..
 ವಿಷ್ಣುಮಾಯಾ ಮಹಾವಿದ್ಯಾ ಮಹಾಲಕ್ಷ್ಮೀರ್ಜಗನ್ಮಯಾ .
 ಶುಭಾ ಶಾಂತಾ ಸಿದ್ಧಸಿದ್ಧಾ ಸಿದ್ಧಿದಾ ಚ ಸರಸ್ವತಿಃ .. 103..
 ಪ್ರಭಾ ಜ್ಯೋತ್ಸ್ನಾ ಮಹಾಕಾಂತಿಃ ಕ್ಷಮಾ ಶರ್ವಾ ಚ ಮಂಗಲಾ .
 ಹಿಂಗುಲಾ ಚ ತಥಾ ಪದ್ಮಾ ದಾಂತಾ ಲಕ್ಷ್ಮೀರ್ಹರಿಪ್ರಿಯಾ .. 104..
 ಸುನಂದಾ ನಂದಿನೀ ನಂದಾ ತ್ರಿಪುರಾಸುರಮರ್ದಿನೀ .
 ವೇದಮಾತಾ ಯಜ್ಞವಿದ್ಯಾ ಪ್ರಸಿದ್ಧಾ ಚ ಸುಧಾ ಧೃತಿಃ .. 105..
 ಸಿದ್ಧವಿದ್ಯಾ ಚ ಪೃಥಿವೀ ಮೃಡಾನೀ ವಿಂಧ್ಯವಾಸಿನೀ .
 ಪುರುಹೂತಪ್ರಿಯಾ ಕಾಲೀ ಪದ್ಮೀ ನಾರದಸೇವಿತಾ .. 106..
 ಜ್ವಾಲಾಮುಖೀ ಜ್ವಾಲಮಾಲಾ ಕುಮುದಾಸನಂದವಾಸಿನೀ .
 ಪ್ರಹ್ಲಾದಿನೀ ಮಹಾದುರ್ಗಾ ದುರ್ಗಾ ದುರ್ಗಾರ್ತಿನಾಶಿನೀ .. 107..
 ದುರ್ಗಮಾ ದುರ್ಲಭಾ ಭರ್ಗಾ ಸ್ವರ್ಗಾ ತ್ರಿಪುರವಾಸಿನೀ .
 ಶಾಂಭವೀ ಶಾಂತಶಾಂತಾ ಚ ಮದಿರಾ ಮೃದುಹಾಸಿನೀ .. 108..
 ಮಹಾನಿದ್ರಾ ಯೋಗನಿದ್ರಾ ಭವಾನೀ ಭವಹಾರಿಣೀ .
 ಕುಲೇಶ್ವರೀ ಮಹಾಮಾರೀ ಪ್ರಜ್ಞಾ ತಾರಾ ಕಲೇಶ್ವರೀ .. 109..
 ಓಂಕಾರಾ ಪೃಥಿವೀಕಾರಾ ಚೇತನಾ ಕೋಪನಾಕೃತಿಃ .

ಕಲಾವತೀ ಕಲಾಕಾರಾ ಬಿಂದುಮಾತ್ರಾ ಜಯಾಕೃತಿಃ .. 110..
 ಪದ್ಮಾಸನಾ ಕುಂಡಲಾ ಚ ಬುದ್ಧಮಾತಾ ಜನೇಶ್ವರೀ .
 ಜನಮಾತಾ ಶಾರದಾ ಚ ಜಿತೇಂದ್ರಾ ಹಂಸವಾಹಿನೀ .. 111..
 ಸುಧಾತ್ಮಿಕಾ ರಾಜವಂದ್ಯಾ ವಿಭೂತಿಸ್ತಾರಿಣೀ ಶಿವಾ .
 ಸದ್ಗತಿಃ ಸತ್ಪರಾ ಭೂತಾ ಸಿಂಧುರಾಸುರಮರ್ದಿನೀ .. 112..
 ಮಂದಾಕಿನೀ ವಿಪಾಶಾ ಚ ಸರಯೂ ಶರಹೃತ್ತಥಾ .
 ಕೌಶಿಕೀ ಗಂಡಕೀ ಚೈವ ಸತ್ಯಾ ಸಾದ್ವೀ ಪತಿವ್ರತಾ .. 113..
 ಸುಶ್ರೋಣೀ ರಜನೀರೂಪಾ ಭಗಾ ಚ ಭಗಮಾಲಿನೀ .
 ಪತಾಕಾ ಚ ಪ್ರತಾಪಾ ಚ ಸೇನಾಶ್ರೇಣಿಃ ಸುಯುದ್ಧದಾ .. 114..
 ಸುವ್ರೂಹಾ ಕಾಂಕ್ಷಿಣೀ ಕಾಂಕ್ಷಾ ದಯಾಕಾರಾ ಪತಾಕಿನೀ .
 ಕಲಾ ಕಾಂತಾ ಪರಾ ತಾರಾ ತ್ರಿಶಕ್ತಿಃ ಶಕ್ತಿಮಾಲಿನೀ .. 115..
 ಇಚ್ಛಾಧೇನುಃ ಕಾಮಧೇನುಃ ಪಾವನೀ ಪವನಾಶನೀ .
 ಮೋಕ್ಷದಾ ಮೋಕ್ಷಕಾಮಾ ಚ ಕೃಪಾಲಾ ಚಂಡವಿಕ್ರಮಾ .. 116..
 ಗೌರೀ ಗೌರಾ ಸುವರ್ಣಾ ಚ ಜಗತ್ಸಂಹಾರಕಾರಿಣೀ .
 ಮಹಾಭುಜೈಕಾಸನೇಕಾ ಚ ಭುಜಗೋರಗಭೂಷಣಾ .. 117..
 ಚಕ್ರಭೇದೀ ಚಕ್ರಘಾತೀ ಭೇದಿನೀ ಶ್ಯಾಮಲಾ ತಥಾ .
 ಸುಸ್ಮಿತಾ ಸ್ಮಿತಲಕ್ಷ್ಯಾ ಚ ಸುಮುಖೀ ಸುಖಿನೀ ತಥಾ .. 118..
 ಕೃಶಾ ಚ ಬಹುವರ್ಣಾ ಚ ಬಹ್ವೀ ಚ ಬಹುಹಾಸಿನೀ .
 ರಕ್ತಾಂಬರಾ ರಕ್ತಮಾಲಾ ನಾನಾಪುಷ್ಪವಿರಾಜಿತಾ .. 119..
 ತುಲಸೀ ತುಲಸೀಪತ್ರಪ್ರಿಯಾ ಕೃಷ್ಣಾತಿವಲ್ಲಭಾ .
 ಸಪ್ತಭಂದೋಮಯಾದೇವೀ ಭೀಮಕೀ ಭೀಮಕಾಕೃತಿಃ .. 120..
 ಕಲಾಕಾಷ್ಠಾ ಚ ಗಾಯತ್ರೀ ಭೃಹತೀ ಪಂಕ್ತಿರೇವ ಚ .
 ಸುವರ್ಣರಶನಾ ಕಾಂತಾ ವೇಣೀಭೂಷಣಭೂಷಿತಾ .. 121..
 ಗಂಡಕೀ ಗಂಧವಾಸಾ ಚ ಕಟಿಭೂಷಣಭೂಷಿತಾ .
 ಪೀತಾಂಬರಧರಾ ಗೌರೀ ವಿಖ್ಯಾತಾ ಚ ಪಯಸ್ವಿನೀ .. 122..
 ಕುಂಕುಮಾಗರುಶೋಭಾಢ್ಯಾ ದ್ವಾರಕಾವಾಸಿನೀ ತಥಾ .
 ಪದ್ಮಯೋನಿಬರ್ಹಯೋನಿಃ ಸುಗಂಧಾ ಚಂದನಪ್ರಿಯಾ .. 123..
 ತ್ರಿಪುಷ್ಕರಾಪ್ರಮೇಯಾ ಚ ಕಾಶಿಕಾ ಮಧುರಾ ತಥಾ .
 ಅವಂತಿಕಾ ಕುಶಾವರ್ತಾ ನಾನಾತೀರ್ಥಸ್ವರೂಪಿಣೀ .. 124..
 ಬ್ರಹ್ಮಾಂಡನಾಯಿಕಾವರ್ಣಾ ರತಿರ್ಮಾತಂಗಗಾಮಿನೀ .
 ಸೋಹಂರೂಪಾ ಹಂಸಗತಿರ್ಜ್ವಲಿನೀ ಜ್ವಲದಾಯಿನೀ .. 125..
 ಲೇಖ್ಯಾ ಭೀಮರಥೀ ಚೈವ ಚಂದ್ರಭಾಗಾ ಚ ಮುಂಡಕಾ .

ಪೂರ್ಣಾ ಕುಂಭಧರಾ ಭೀಮಾ ದಿವ್ಯಾ ತ್ರಿಪುರಭೈರವೀ .. 126..

ಕರಾಲಾ ವಿಕರಾಲಾ ಚ ಘೋರಾ ಘುರ್ಘುರನಾದಿನೀ .

ಉರ್ಧ್ವಕೇಶೀ ರಕ್ತದಂತಾ ತ್ರಿವೇಣೀ ವೇಣಿಕಾ ತಥಾ .. 127..

ಕರ್ಪೂರಾಮೋದಿಕಾಽಽಮೋದಾ ಜಯಶ್ರೀರ್ಜಯಮಂಗಲಾ .

ಜಯದಾ ಜಯವಿಶ್ರಾಮಾ ಜಯಜಯಾ ಸರ್ವಮಂಗಲಾ .. 128..

(ಅಥ ಹೃದಯಾದಿನ್ಯಾಸಃ .

ರುಕ್ಮಿಣೀ ಕೃಷ್ಣಪತ್ನೀ ಚ ವಿದರ್ಭಾಧಿಪಕನ್ಯಕಾ .

ಮುನಿವಂದ್ಯಾ ಮುನಿಸ್ತುತ್ಯಾ ಪ್ರಿಯಗಾ ಪ್ರಿಯಕೃತ್ಪ್ರಿಯಾ ..

ಇತಿ ಹೃದಯಾಯ ನಮಃ .

ಚಂದ್ರಸೂರ್ಯೋದ್ಯವಕರಾ ಚಂದ್ರಸೂರ್ಯಸಮಪ್ರಭಾ .

ಗಾಲವೀ ವಲ್ಲುವಚನಾ ವಲ್ಲುಶಬ್ದಪ್ರಿಯಾ ಘೃಣೀಃ ..

ಇತಿ ಶಿರಸೇ ಸ್ವಾಹಾ .

ಬ್ರಹ್ಮಣ್ಯಾ ಕರುಣಾಶೀಲಾ ಹರಿಪಾದಪ್ರಿಯೇಕ್ಷಣಾ .

ಸಹಸ್ರಾಂಶಾ ಸಹಸ್ರಾಕ್ಷಾ ಸಹಸ್ರವದನಾ ಸುಧಾ ..

ಇತಿ ಶಿಖಾಯೈ ವಷಟ್ .

ಸುವರ್ಣವರ್ಣಾ ಹೇಮಾಢ್ಯಾ ಸಹಸ್ರಕಟಿಶೋಭಿತಾ .

ಸಹಸ್ರನಾಸಿಕಾ ಪದ್ಮಾ ಪದ್ಮಾಲಯವಿಲಾಸಿನೀ .

ಇತಿ ಕವಚಾಯ ಹುಂ .

ಆದಿತ್ಯಾಂತರ್ಗತಾಜ್ಯೋತಿರತಿಬುದ್ಧಿರ್ಜಿತೇಂದ್ರಿಯಾ .

ಅಣೀಯಸೀ ಸ್ಥೂಲರೂಪಾ ಸದಸದ್ಗಂಧಿನೀ ಪಟುಃ ..

ಇತಿ ನೇತ್ರತ್ರಯಾಯ ವೌಷಟ್ .

ಧನುರ್ಧರಾ ಮಹಾಶಕ್ತಿಃ ಶ್ರೇಯಸಾಮಪಿ ಶ್ರೇಯಸೀ .

ಗರೀಯಸೀ ವಾಕ್ಯಭಂಗೀ ಸಂವಿದಗ್ನಿರನನ್ಯಭಾಕ್ ..

ಇತಿ ಅಸ್ತ್ರಾಯ ಫಟ್ .

ಅಥ ಧ್ಯಾನಂ .

ಓಂ ಭೈಷ್ಠೀಂ ಚಂದ್ರಾನನಾಭಾಂ ಸಕಲಸುರಗುರುಸ್ತುತ್ಯಸದ್ರೂಪರೂಪಾಂ

ವಂದ್ಯಾಂ ಬ್ರಹ್ಮಾದಿಭಿಸ್ತಾಂ ಮುನಿವರವರದಾಂ ರುಕ್ಮಿಣೀಂ ಕೃಷ್ಣಭಾರ್ಯಾಂ .

ಸರ್ವಾಲಂಕಾರಶೋಭಾಂ ನತಸುಖದಪದಾಮಾದಿಶಕ್ತಿಂ ಸುರೇಂದ್ರಾಂ

ವ್ಯಕ್ತಾಮಾಡ್ಯಾಂ ಗುಣಾಢ್ಯಾಂ ಪ್ರಿಯಕರುಣಪರಾಂ ಸುಂದರಾಂಗೀಂ ಭಜೇಽಹಂ ..)

ಫಲಶ್ರುತಿಃ .

ನಾರದ ಉವಾಚ .

ಇದಂ ನಾಮಸಹಸ್ರಂತೇ ರುಕ್ಮಿಣ್ಯಾಃ ಸರ್ವಮಂಗಲಂ .

ದೇವದೇವ ಮಯಾ ಪ್ರೋಕ್ತಂ ಸರ್ವಲೋಕಹಿತಾಯ ಚ .. 1..
 ಪ್ರಾತರುತ್ಥಾಯ ಮನುಜಃ ಶುಚಿಭೂತಾ ಸಮಾಹಿತಃ .
 ಯಃ ಪಠೇಚ್ಛ್ರಣುಯಾದ್ವಾಪಿ ಮುಚ್ಯತೇ ಸರ್ವತೋ ಭಯಾತ್ .. 2..
 ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಂ ಯಃ ಪಠೇದಿದಂ .
 ಸರ್ವದುಃಖವಿನಿರ್ಮುಕ್ತೋ ವಿಷ್ಣುಲೋಕೇ ಮಹೀಯತೇ .. 3..
 ತುಲಸೀರೂಪಿಣೀ ದೇವೀ ತುಲಸೀಪತ್ರಕೈಃ ಶುಭೈಃ .
 ಅರ್ಚಯನ್ನಾಮಸಾಹಸೈರ್ವೈಕುಂಠೇ ವಸತಿರ್ಭವೇತ್ .. 4..
 ಕೋಮಲೈರ್ಬಿಲ್ವಪತ್ರೈಶ್ಚ ಅರ್ಚಯೇದ್ರುಕ್ಮಿಣೀಂ ಸದಾ .
 ಸಹಸ್ರನಾಮಭಿಯೋ ವೈ ಶಿವಲೋಕಂ ಸ ಗಚ್ಯತಿ .. 5..
 ಕಹ್ಲಾರೈರ್ಜಾತಿಕುಸುಮೈರ್ನಾನಾಪುಷ್ಪೈಶ್ಚ ಯೋ ಯಜೇತ್ .
 ಗೋಲೋಕಂ ಸಮವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ .. 6..
 ಯಃ ಪಠೇನ್ನಾಮಸಾಹಸ್ರಂ ರುಕ್ಮಿಣೀಸನ್ನಿಧೌ ಸದಾ .
 ತಸ್ಮೈ ತುಷ್ಟಾ ಭವತ್ಯೇವಂ ರುಕ್ಮಿಣೀ ಸಿದ್ಧಿನಾಯಕಾ .. 7..
 ಪುತ್ರವಾಂಧನವಾನ್ಶ್ರೀಮಾನ್ನಾನಾವಿದ್ಯಾನಿಧಿರ್ಭವೇತ್ .
 ಸಹಸ್ರನಾಮಪಠಣಾದ್ಯೋ ನರಃ ಸ ಕವಿರ್ಭವತ್ .. 8..
 ಇದಂ ನಾಮಸಹಸ್ರಂ ತು ತ್ರಿಷು ಲೋಕೇಷು ದುರ್ಲಭಂ .
 ಭಗವನ್ ತವ ತೋಷಾರ್ಥಂ ಮಯಾ ಚೋಕ್ತಂ ಮಹೀತಲೇ .. 9..
 ಪುರಾ ತು ಸತ್ಯಲೋಕೇಽಸ್ಮಿನ್ಪ್ರಹ್ಮಣಾ ಕಥಿತಂ ಹರೇಃ .
 ಪುತ್ರೇಭ್ಯೋ ಭೃಗುಮುಖ್ಯೇಭ್ಯೋ ಲೋಕೋದ್ಧಾರಾರ್ಥ ಕಾರಣಾತ್ .. 10..
 ಕೈಲಾಸಶಿಖರೇ ರಮ್ಯಾ ಶಿವಯಾ ಚಾಭಿಮಂತ್ರಿತಃ .
 ಕಥಯಾಮಾಸ ಶರ್ವಾಯೈ ಶಂಕರೋ ಲೋಕಶಂಕರಃ .. 11..
 ಪುತ್ರಾರ್ಥಿ ಲಭತೇ ಪುತ್ರಾನ್ಸುತಾರ್ಥಿ ಲಭತೇ ಸುತಾಂ .
 ಧನಂ ಧನಾರ್ಥಿ ಲಭತೇ ಕಾಮಾರ್ಥಿ ಕಾಮಮಾಪ್ನುಯಾತ್ .. 12..
 ಮೋಕ್ಷಾರ್ಥಿ ಲಭತೇ ಮೋಕ್ಷಂ ಸಿದ್ಧ್ಯರ್ಥಿ ಸಿದ್ಧಿಮಾಪ್ನುಯಾತ್ .
 ಪಠನಾಚ್ಚ ವಣಾದ್ವಾಪಿ ಹ್ಯಂತೇ ಮುಕ್ತೋ ನ ಸಂಶಯಃ .. 13..
 ಸಸುರಾಸುರಗಂಧರ್ವದೈತ್ಯದಾನವಖೇಚರಾಃ .
 ಸಿದ್ಧಾಃ ಕಿಂಪುರುಷಾಶ್ಚಾಪಿ ಪನ್ನಗಾ ಉರಗಾ ನಗಾಃ .. 14
 ಏತೇಷಾಮಪಿ ಯಃ ಕೋಽಪಿ ತ್ವಿದಂ ನಾಮಸಹಸ್ರಕಂ .
 ಪಠತೇ ಸರ್ವದಾ ಕೃಷ್ಣ ಮುಚ್ಯತೇ ನಾತ್ರ ಸಂಶಯಃ .. 15..
 ಕೃಷ್ಣಕೃಷ್ಣಾಪ್ರಮೇಯಾತ್ಮನ್ ತವ ಪತ್ನ್ಯಾಃ ಪ್ರಕೀರ್ತಿತಂ .
 ನಾಮ್ನಾಂ ಸಹಸ್ರಂ ದಿವ್ಯಾನಾಂ ಕೋಕವೈಭವಕಾರಣಂ .. 16..

ಸೂತ ಉವಾಚ .

ಬ್ರಹ್ಮನ್ನಾನೀಹಿ ಕೃಷ್ಣಸ್ಯ ಪತ್ನ್ಯಾ ನಾಮಸಹಸ್ರಕಂ .

ನಾರದೇನೋಕ್ತಮತುಲಂ ಕೃಷ್ಣಾಯ ಪರಮಾತ್ಮನೇ .. 17..

ಇದಂ ತು ತೇ ಗುಹ್ಯತಮಂ ಪ್ರೋವಾಚ ಭೃಗುನಂದನ .

ಅಸ್ಮಿಲ್ಲೋಕೇಽಧವಾಽಮುಷ್ಮಿಂದುರ್ಲಭಂ ನಾತ್ರ ಸಂಶಯಃ .. 18..


ಇತಿ ಶ್ರೀಸ್ಕಂದಪುರಾಣೇ ನಾರದಸಂವಾದೇ

ಶ್ರೀರುಕ್ಮಿಣೀದಿವ್ಯಸಹಸ್ರನಾಮಸ್ತೋತ್ರಂ ಸಂಪೂರ್ಣಂ .


ಶ್ರೀರುಕ್ಮಿಣೀಚರಣಾರವಿಂದಾರ್ಪಣಮಸ್ತು .

ಶುಭಂ ಭವತು . ಶುಭಂ ಭವತು . ಶುಭಂ ಭವತು .

Proofread by Saritha Sangameswaran, PSA Easwaran

——
Shri Rukmini Sahasranama Stotram

pdf was typeset on July 9, 2022

——
Please send corrections to sanskrit@cheerful.com

